

अखिल भारतीय तंत्र शिक्षण परिषदेच्या
मान्यतेनुसार शैक्षणिक वर्ष २०१०-११ पासून
पीजीडीएम अभ्यासक्रमाची नवीन संस्था सुरु
करण्यास शासनाची मान्यता देण्याबाबत

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: टीईएम-२०१४/प्र.क्र. ५६ /तांशि-४
मंत्रालय विस्तार भवन, मुंबई-४०० ०३२
तारीख: २९ मे, २०१४

वाचा -

- १) अखिल भारतीय तंत्र शिक्षण परिषद, नवी दिल्ली यांचे पत्र क्रमांक F.No. Western/१-५१६९४७/२०१०/EOA, दि. १३.०७.२०१०एम-२०१४/प्र.क्र. ५६ /तांशि-४
- २) अखिल भारतीय तंत्र शिक्षण परिषद, नवी दिल्ली यांचे पत्र क्रमांक F.No. Western/१-४९०७९२५८१/२०११/EOA, दि. ०१.०९.२०११.
- ३) अखिल भारतीय तंत्र शिक्षण परिषद, नवी दिल्ली यांचे पत्र क्रमांक F.No. Western/१-७२४८८७६०६/२०१२/EOA, दि. १०.०५.२०१२.
- ४) अखिल भारतीय तंत्र शिक्षण परिषद, नवी दिल्ली यांचे पत्र क्रमांक F.No. Western/१-४०४७२८३५२/२०१३/EOA, दि. १९.०३.२०१३.
- ५) संचालक, तंत्रशिक्षण, महाराष्ट्र राज्य, मुंबई यांचे पत्र क्रमांक २/एनजीसी /का.नो. (११२/२०१४)/३४४, दि. ०२.०५.२०१४.

प्रस्तावना -

किलोस्कर इन्स्टिटयुट ऑफ अँडव्हान्स मॅनेजमेंट स्टडीज, ता. मावळ, जि. पुणे या संस्थेस अखिल भारतीय तंत्र शिक्षण परिषदेने वरील वाचा क्र. १) वरील पत्रान्वये पीजीडीएम हा अभ्यासक्रम शैक्षणिक वर्ष २०१०-११ पासून सुरु करण्यास मान्यता दिली आहे. सदर संस्था पूर्णपणे स्वायत्त म्हणून कार्यरत असून, कोणत्याही विद्यापीठाशी संलग्न नाही तसेच अखिल भारतीय तंत्र शिक्षण परिषदेने या संस्थेस पीजीडीएम या अभ्यासक्रमासाठी स्वायत्त म्हणून वेळोवेळी मान्यता दिलेली आहे. शैक्षणिक वर्ष २०१०-११ पासून सदर संस्थेचे प्रवेश संस्थास्तरावरच करण्यास येत असून, स्वायत्त पीजीडीएम या विद्याशाखेचे प्रवेश तंत्रशिक्षण संचालनालयाच्या केंद्रीय प्रवेशपध्दतीनुसार होत नाहीत. तरी किलोस्कर इन्स्टिटयुट ऑफ अँडव्हान्स मॅनेजमेंट स्टडीज, ता. मावळ, जि. पुणे या संस्थेत पीजीडीएम हा अभ्यासक्रम अखिल भारतीय तंत्र शिक्षण परिषदेच्या मान्यतेने शैक्षणिक वर्ष २०१०-११ पासून सुरु असून तदनंतर परिषदेने मान्यतेस मुदतवाढ दिलेली असल्याने, विद्यार्थ्यांचे हित लक्षात घेता, पूर्वलक्षी प्रभावाने सदर संस्थेस शैक्षणिक वर्ष २०१०-११ पासून पीजीडीएम अभ्यासक्रमाची संस्था ६० प्रवेशक्षमतेसह सुरु करण्यास शासन मान्यता देण्याबाबत संचालक, तंत्र शिक्षण यांनी प्रस्तावित केले आहे. त्यानुसार सदर संस्थेस शैक्षणिक वर्ष २०१०-११ पासून पीजीडीएम अभ्यासक्रमाची संस्था ६० प्रवेशक्षमतेसह सुरु करण्यास पूर्वलक्षी प्रभावाने शासन मान्यता देण्याची बाब शासनाच्या विचाराधीन होती.

शासन निर्णय -

किलोस्कर इन्स्टिट्यूट ऑफ अॅडव्हान्स मॅनेजमेंट स्टडीज, ता. मावळ, जि. पुणे या संस्थेस शैक्षणिक वर्ष २०१०-११ पासून पीजीडीएम अभ्यासक्रमाची संस्था ६० प्रवेशक्षमतेसह सुरु करण्यास खालील अटी व शर्तीच्या अधीन राहून पूर्वलक्षी प्रभावाने शासनाची मान्यता देण्यात येत आहे.

- १) सदर मंजूरी कायम विना अनुदान तत्वावर राहिल
- २) प्रस्तुत बाबतीत अखिल भारतीय तंत्रशिक्षण परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेचे प्रवेशक्षमता वर नमुद केल्याप्रमाणे राहिल.
- ३) शासनाने विहित केलेल्या तसेच अखिल भारतीय तंत्र शिक्षण परिषदेने विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्रशिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
- ४) संबंधित संस्थेने संचालक, तंत्र शिक्षण यांचेकडे शैक्षणिक वर्ष २०१०-११ पासून आवश्यक ती संचीत ठेव संयुक्त खात्यात भरून इतर कायदेशीर बाबींची पूर्तता करावी.
- ५) सदर पीजीडीएम अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार/पद्धतीनुसार करण्यात येतील.
- ६) संस्थेने आजपर्यंत केलेले प्रवेश हे पारदर्शकरित्या केले असल्याची खातरजमा संचालक, तंत्र शिक्षण, महाराष्ट्र राज्य यांनी करावी.
- ७) शैक्षणिक वर्ष २०१४-१५ करीता अखिल भारतीय तंत्र शिक्षण परिषद, नवी दिल्ली यांच्याकडून शैक्षणिक मान्यता (Extension of Approval) घेणे आवश्यक राहिल.
- ८) शिक्षण शुल्क समितीने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- ९) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते कर्मचाऱ्यांना देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- १०) संस्थेतील ग्रंथालयास आवश्यक ती पुस्तके, नियतकालिके अखिल भारतीय तंत्रशिक्षण परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना अखिल भारतीय तंत्र शिक्षण परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.

- ११) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग अॅक्ट, १९९९ यांची कठोरपणे अंमलबजावणी करणे आवश्यक राहिल.
- १२) याशिवाय संचालक, तंत्रशिक्षण, महाराष्ट्र राज्य, मुंबई यांनी घालून दिलेल्या अन्य अटी व शर्ती लागू राहतील.
- १३) दुसऱ्या पाळीसाठी अखिल भारतीय तंत्र शिक्षण परिषद, नवी दिल्ली, महाराष्ट्र शासन व संचालक, तंत्रशिक्षण, महाराष्ट्र राज्य, मुंबई यांनी विहित केलेल्या/करावयाच्या अटीची पूर्तता करणे संबंधित संस्थेस बंधनकारक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५२९१५३६०३५१०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

म. मा. मोरवे

अवर सचिव, महाराष्ट्र शासन

प्रत,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्रशिक्षण विभागीय कार्यालय, पुणे.
३. संबंधित संस्था (संचालकांमार्फत)
४. अतिरिक्त सचिव (तांत्रिक), भारत सरकार, अखिल भारतीय तंत्र शिक्षण परिषद, ७ वा मजला, चंद्रलोक भवन, जनपथ, नवी दिल्ली - ११० ००१.
५. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण विभाग), नवी दिल्ली.
६. विभागीय अधिकारी, अखिल भारतीय तंत्र शिक्षण परिषद, पश्चिम विभागीय कार्यालय, इंडस्ट्रियल इन्शुरन्स बिल्डींग, २ रा मजला, चर्चगेट, मुंबई
७. निवड नस्ती/तांशि-४